

योजना क्र. E :-

दिव्यांगांना सहाय्यभूत साधने व तंत्रज्ञान याकरिता अर्थसहाय्य योजना.

योजनेचा उद्देश :-

दिव्यांग व्यक्तींना त्यांच्या दिव्यांगत्वावर मात करून त्यांचे आयुष्य स्वावलंबी बनविण्याकरिता चलनवलन साहित्यांची नितांत आवश्यकता असते. त्यामध्ये प्रामुख्याने खालील तक्त्यात नमूद केल्याप्रमाणे साधनांचा समावेश आहे. परंतु उत्तम दर्जाचे चलनवलन साहित्य व सहाय्यक उपकरणे आर्थिकदृष्ट्या दिव्यांग व्यक्तींना परवडत नाहीत. याकरिता उपरोक्त साहित्य खरेदी करण्याकरिता खाली नमूद केल्यानुसार आर्थिक सहाय्य मंजूर करण्यात यावे. या बाबींचा विचार करता दिव्यांगांकरिता सहाय्यभूत साधने व तंत्रज्ञान याकरिता अर्थसहाय्य योजना राबविण्याचे प्रस्तावित आहे.

१. अंध व्यक्तींसाठी संगणक (जॉस सॉफ्टवेअर), ब्रेल नोट वेअर, Communication Equipment Braille attachment Telephone, Adapted Walkers, ब्रेल लेख साहित्य, ब्रेल टाईपरायटर, टॉकिंग टाईपरायटर, लार्ज प्रिंट बुक, अल्पदृष्टी अपंगत्वावर मात करणेसाठी Digital Magnifiers Smart Cane इत्यादी.
२. कर्णबधिर व्यक्तींसाठी विविध प्रकारची वैयक्तिक श्रवणयंत्रे (बीटीईसह), शैक्षणिक संच, संवेदन उपकरणे, संगणकासाठीचे सहाय्यभूत उपकरणे.
३. अस्थिव्यंग व्यक्तींसाठी Adopted Scutoor, कॅलीपर्स, व्हीलचेअर, तीनचाकी सायकल, स्वयंचलित तीन चाकी सायकल, कुबड्या, कृत्रिम अवयव, प्रोस्थोटिक अँड नील वॉकी ब्रेस, डिव्हायसेस फॉर डेली लिव्हिंग.
४. मतिमंद व्यक्तींसाठी मतिमंदासाठी शैक्षणिक साहित्य (MR Kits), बुद्धिमत्ता चाचणी संच, सहाय्यभूत उपकरणे व साधने तसेच तज्ञाने शिफारस केलेली अन्य सहाय्यभूत साधने.
५. बहुविकलांग व्यक्तींसाठी संबंधित क्षेत्रातील तज्ञाने शिफारस केलेली सुयोग्य सहाय्यभूत साधने व उपकरणे, सी.पी.चेअर, स्वयंचलित सायकल व खुर्ची, संगणक वापरण्यासाठीची सहाय्यभूत उपकरणे.
६. कुष्ठरोग मुक्त दिव्यांगांसाठी कृत्रिम अवयव व साधने, सर्जिकल अँड करेक्टीव्ह फुटवेअर्स, सर्जिकल अप्लायंसेस, मोबिलिटी एड इत्यादी.

अर्थसहाय्य :- साहित्य किंवा त्याऐवजी इतर दिव्यांग सहाय्यभूत साधने व तंत्रज्ञानाकरिता कमाल रु. ५०,०००/- (अक्षरी — पन्नास हजार रुपये मात्र) पर्यंत अर्थसहाय्य.

अर्थसंकल्पीय व्यय पद क्र. :- A27301342302 - अंत्योदय योजना अपंग व दिव्यांगांकरिता मदत

व पद शिर्ष विवरण

अटी व शर्ती :-

- १) कुटुंबाचे महानगरपालिका क्षेत्रात किमान ३ वर्षे वास्तव्य असल्याबाबत पुरावा म्हणून मालमत्ताधारक असल्यास चालू वर्षाचा मालमत्ता कर भरल्याबाबतची पावती/निवडणूक ओळखपत्र/ मतदार यादीतील नांव/ पाणीपट्टी/ विजबिल/तीन वर्षांचा भाडे करारनामा/ पासपोर्ट/ रेशनकार्ड/ विवाह नोंदणी दाखला पुरावा म्हणून सादर करावा लागेल. (उपरोक्त पैकी कोणतेही दोन पुरावे सादर करणे अनिवार्य राहिल.)
- २) आधारकार्ड व राष्ट्रीयकृत बँकेचे पासबुक सादर करणे बंधनकारक राहिल.
- ३) अर्जासोबत अर्जदाराचा अलीकडील काळात काढलेला पासपोर्ट साईज फोटो लावणे आवश्यक राहिल.
- ४) अर्जासोबत दिव्यांग असल्याबाबतचे प्रमाणपत्र जोडणे बंधनकारक राहिल.
- ५) अर्जदार/ दिव्यांगाचे पालकांनी चलनवलन साहित्याच्या आवश्यकतेबाबत वैद्यकीय अधिकाऱ्याचे प्रमाणपत्र सादर करणे आवश्यक आहे.
- ६) लाभ घेणाऱ्या अर्जदाराने इतर शासकीय व निमशासकीय योजनेचा लाभ घेत नसल्याचे तसेच केंद्र शासनाच्या, राज्य शासनाच्या व नागपूर महानगरपालिकेच्या सामाजिक अर्थसहाय्य योजनेतून अर्थसहाय्य मिळत नसल्याचे हमीपत्र रु. १००/- चे स्टॅम्प वर किंवा स्वयं घोषणापत्र लेखी स्वरूपात देणे बंधनकारक राहिल.
- ७) सदरची योजना अर्जदाराच्या त्याच्या पूर्ण हयातीत एकदाच लाभ मिळेल.
- ८) अर्जासोबत जोडण्यात आलेले सर्व छायांकित कागदपत्रे सक्षम अधिकाऱ्याने प्रमाणित केलेले असावेत.
- ९) दाखल केलेल्या अर्जाच्या अनुषंगाने सदर योजनेचा लाभ मंजूर करणे अथवा नाकारणेचा तसेच अटी व शर्ती मध्ये बदल करण्याचा अंतिम अधिकार मा. आयुक्त यांना राहिल.